

सन २०१४-१५ करीता राष्ट्रीय शाश्वत शेती अभियान (NMSA) अंतर्गत शेतीवरील पाणी व्यवस्थापन (OFWM) घटक राज्यात राबविण्यासाठी रुपये ११५ कोटी रकमेच्या कार्यक्रमास वित्तीय मान्यता देण्याबाबत...

## महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: शाशेअ-२०१४/प्र.क्र.१७०/४ अ

मादाम कामा मार्ग, हुतात्मा राजगुरु चौक

मंत्रालय, मुंबई ४०० ०३२

तारीख: २६ मार्च, २०१५

### वाचा

- १) केंद्र शासनाने [www.agricoops.nic.in](http://www.agricoops.nic.in) या सांकेतिक स्थळावर निर्गमित केलेल्या राष्ट्रीय शाश्वत शेती अभियानाच्या मार्गदर्शक सुचना.
- २) शासन निर्णय क्रमांक: शाशेअ-२०१४/प्र.क्र.९२/४ अ, दिनांक ०७ जुलै, २०१४
- ३) शासन निर्णय क्रमांक: शाशेअ-२०१४/प्र.क्र.१७०/४ अ, दिनांक २८ जुलै, २०१४
- ४) केंद्र शासनाचे पत्र क्र.F-No. २०-१०/२०१४-Hort दिनांक २४ फेब्रुवारी, २०१५

### प्रस्तावना

राष्ट्रीय सूक्ष्म सिंचन अभियान राज्यात राबविण्यात येत होते. केंद्र शासनाने सन २०१४-१५ पासून काही योजनांची पुनर्रचना केली असून एकत्रित करून अभियान म्हणून राबविण्याचे निश्चित केले आहे. त्यामध्ये राष्ट्रीय सूक्ष्म सिंचन अभियान (NMMI), राष्ट्रीय सेंद्रिय शेती प्रकल्प (NPOF), राष्ट्रीय मृदा आरोग्य व सुपिकता व्यवस्थापन प्रकल्प (NPMSH&F) आणि कोरडवाहू शाश्वत शेती विकास कार्यक्रम (RADP) या सर्व योजना एकत्रितरित्या राष्ट्रीय शाश्वत शेती अभियान म्हणून राबविण्याचे निश्चित केले आहे. या अभियानामध्ये पुढील घटकांचा समावेश करण्यात आला आहे. (१) अवर्षण प्रवण क्षेत्र विकास (RAD) (२) शेतीवरील पाणी व्यवस्थापन (OFWM) (३) मृदा आरोग्य व्यवस्थापन (SHM) व (४) हवामान बदल व शाश्वत शेती रचना, सनियंत्रण आणि संजालन (CCSMM)

संदर्भाधीन अ.क्र.१ येथील शासन निर्णयान्वये राष्ट्रीय शाश्वत शेती अभियान (NMSA) अंतर्गत शेतीवरील पाणी व्यवस्थापन (OFWM) हा घटक सन २०१४-१५ मध्ये राज्यात राबविण्यासाठी केंद्र हिश्या पोटी रु.२५०००.०० लक्ष (दोनशे पन्नास कोटी फक्त) व राज्य हिश्या पोटी रु. ६११३.७३ लक्ष (रु. एकसष्ट कोटी तेरा लाख त्र्याहत्तर हजार फक्त) अशा एकुण रु. ३१११३.७३ लक्ष (रु. तीनशे अकरा कोटी तेरा लाख त्र्याहत्तर हजार फक्त) एवढ्या रकमेच्या कार्यक्रमास प्रशासकीय मान्यता देण्यात आली आहे.

केंद्र शासनाने पहिल्या हप्त्यापोटी वितरित केलेला रु.६२५०.०० लक्ष (रुपये बासष्ट कोटी पन्नास लाख फक्त) एवढ्या निधीच्या कार्यक्रमास संदर्भाधीन अनुक्रमांक ३ येथील शासन निर्णयान्वये वित्तीय मान्यता देण्यात आली आहे. केंद्र शासनाने संदर्भाधीन अनुक्रमांक ४ येथील पत्रान्वये रु.११५०० लक्ष एवढा निधी वितरित केला आहे. सदर निधीच्या कार्यक्रमास वित्तीय मान्यता देण्याची बाब शासनाच्या विचाराधीन होती.

## शासन निर्णय

राष्ट्रीय शाश्वत शेती अभियानांतर्गत शेतीवरील पाणी व्यवस्थापन (OFWM) हा घटक सन २०१४-१५ मध्ये राज्यात राबविण्यासाठी रु.११५०० लक्ष ( रुपये एकशे पंधरा कोटी फक्त) निधीच्या कार्यक्रमास वित्तीय मान्यता देण्यात येत आहे.

२ सदर योजनेतर्गत मंजूर केलेला रु.११५०० लक्ष ( रुपये एकशे पंधरा कोटी फक्त) निधी खालील लेखाशिर्षाखाली खर्ची टाकण्यात यावा व सन २०१४-१५ च्या मंजूर तरतुदीतून भागविण्यात यावा.

मागणी क्र.D-३

२४०१, पिक संवर्धन

(००) (११३) कृषी अभियांत्रिकी

(००) (०७) राष्ट्रीय शाश्वत शेती अभियान - शेतीवरील पाणी व्यवस्थापन-

(केंद्र पुरस्कृत योजना) (२४०१ २५०४) (योजनांतर्गत) (दत्तमत्त) ३३, अर्थसहाय्य,

३. राज्य हिश्याचा निधी जिल्हा नियोजन समितीच्या अखत्यारितील तरतूदीस प्रशासकीय तसेच वित्तीय मान्यता संबंधीत जिल्हाधिकारी यांच्याकडून देण्यात येईल.

४. सदर योजना राबविताना खालील अटी व शर्तीचे पालन करण्यात यावे.

(I) सदर योजना केंद्र शासनाच्या संदर्भाधीन अ.क्र.१ येथील मार्गदर्शक सुचनांनुसार तसेच संदर्भाधीन अ.क्र. ४ येथील पत्रातील सुचनांनुसार राबविण्यात यावी.

(II) खर्चाचे लेखे सुव्यवस्थित ठेवून सदर खर्चाचे लेखापरीक्षण केलेला अहवाल व उपयोगिता प्रमाणपत्र पुढील वर्षाच्या जून अखेरपर्यंत केंद्र शासनास सादर करण्यात यावा.

(III) योजनेचा भौतिक व आर्थिक मासिक प्रगती अहवाल पुढील महिन्याच्या १० तारखेपर्यंत केंद्र शासनास सादर करण्यात यावा.

(IV) सन २०१४-१५ या वर्षात ठिंबक व तुषार सिंचनाखाली आलेले क्षेत्र याबाबतची माहिती मार्गदर्शक सूचनांसोबतच्या व (परिशिष्ट-२) मासिक भौतिक व आर्थिक उद्दिष्ट याबाबतचा प्रगती अहवाल (परिशिष्ट-३) मध्ये प्रत्येक महिन्याच्या १० तारखेपर्यंत केंद्र शासनास सादर करण्यात यावा. लाभधारकांची यादी (परिशिष्ट-४) मध्ये ठेवण्यात यावी.

(V) मंजूर नियतव्ययाच्या कमीत कमी ३०% एवढा नियतव्यय महिला लाभार्थ्यांसाठी निश्चित करण्यात यावा. केंद्र शासनास पाठविण्यात येणाऱ्या अहवालामध्ये त्याबाबतचा उल्लेख करण्यात यावा.

५. मंजूर निधीचे जिल्हानिहाय वितरण करण्यास तसेच खर्चावर नियंत्रण ठेवण्यासाठी कृषि संचालक (फलोत्पादन), कृषि आयुक्तालय, महाराष्ट्र राज्य, पुणे यांना राज्य नियंत्रक म्हणून घोषित करण्यात येत आहे. तसेच सदर योजनेतर्गत मंजूर केलेला निधी आहरीत व संवितरीत करण्याचे अधिकार कृषि आयुक्तालय स्तरावर सहाय्यक संचालक, लेखा-१, विभागीय कृषि सहसंचालक कार्यालयातील लेखाधिकारी, जिल्हा अधिक्षक कृषि अधिकारी कार्यालयातील लेखाधिकारी, उपविभागीय कृषि अधिकारी व तालुका कृषि अधिकारी यांना प्राधिकृत करण्यात येत आहे.

६. सदर शासन निर्णय वित्त विभागाच्या अनौपचारिक संदर्भ क्र. ७६/२०१५/व्यय-१ दिनांक २६ मार्च, २०१५ अन्वये दिलेल्या मान्यतेनुसार व मा.अपर मुख्य सचिव (कृषि) यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०३२७१६२४२५८३०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.म.मदन)

अवर सचिव, महाराष्ट्र शासन

प्रत,

- १) आयुक्त (कृषि), कृषि आयुक्तालय, महाराष्ट्र राज्य, पुणे
- २) संचालक (फलोत्पादन), कृषि आयुक्तालय, महाराष्ट्र राज्य, पुणे
- ३) मा.अ.मु.स.(कृषि) यांचे स्वीय सहाय्यक
- ४) व्यवस्थापकीय संचालक, महाराष्ट्र राज्य कृषि उद्योग विकास महामंडळ, अंधेरी, मुंबई.
- ५) व्यवस्थापकीय संचालक, महाराष्ट्र राज्य बियाणे महामंडळ, अकोला
- ६) जिल्हाधिकारी (सर्व)
- ७) मुख्य कार्यकारी अधिकारी (सर्व जिल्हा परिषदा)त्र
- ८) मुख्य कार्यकारी अधिकारी , वसुंधरा पाणलोट विकास यंत्रणा, पुणे
- ९) सर्व संचालक, कृषि आयुक्तालय, महाराष्ट्र राज्य, पुणे
- १०) सर्व विभागीय कृषि सहसंचालक
- ११) प्रधान सचिव (रोहयो व जलसंधारण), ग्रामविकास व जलसंधारण विभाग मंत्रालय, मुंबई-३२
- १२) जिल्हा अधिक्षक कृषि अधिकारी (सर्व)
- १३) सर्व प्रकल्प संचालक (आत्मा)
- १४) सर्व कृषि विकास अधिकारी/सर्व उपविभागीय कृषि अधिकारी/सर्व तालुका कृषि अधिकारी/सर्व मंडळ कृषि अधिकारी
- १५) सर्व जिल्हा कोषागार अधिकारी
- १५ महालेखापाल (लेखा व अनुज्ञेयता/लेखा परीक्षण) महाराष्ट्र -१/२ मुंबई/नागपुर
- १६) संचालक, अर्थ व सांख्यिकी संचालनालय, मुंबई

१७) संचालक, लेखा व कोषागार, मुंबई

१८) मुख्य लेखा परीक्षक, स्थानिक निधी लेखा, नवी मुंबई, वाशी.

१९) उप मुख्य लेखा परीक्षक, स्थानिक निधी लेखा, कोकण/ नाशिक/ पुणे/ औरंगाबाद/  
अमरावती/नागपुर

२०) उप संचालक, लेखा व कोषागारे कोकण/नाशिक/पुणे/औरंगाबाद/अमरावती/नागपुर

२१) सर्व कार्यासने व पर्यवेक्षिय अधिकारी (कृषि) कृषि व पदुम विभाग, मंत्रालय, मुंबई-३२

२२) निवडनस्ती.